

இனிமையான குழந்தைகளே! நீங்கள் பரலெளகீக தந்தையை யதார்த்த (உண்மையான) ரீதியில் அறிவீர்கள். அதனால் உங்களைத் தான் உண்மையான அன்பான புத்தியுள்ளவர்கள் மற்றும் ஆஸ்திகர் எனச் சொல்வார்கள்.

கேள்வி : அவர் பக்தர்களைக் காப்பவர் என்று, பாபாவின் எந்த ஒரு காரியத்தினால் தெளிவாகின்றது?

பதில் : பக்தர்கள் அனைவரையும் இராவணனின் சிறையில் இருந்து விடுவிப்பது, ஒன்றுமில்லாத நிலையிலிருந்து செல்வம் நிறைந்தவராக ஆக்குவது என்பது ஒரு பாபா மட்டுமே செய்யக்கூடிய காரியமாகும். பழைய பக்தர்களை எல்லாம் பிராமணராக்கி, தேவதையாக்குவது - இதுவே அவர் அளிக்கும் பாதுகாப்பாகும். பக்தர்களின் இரட்சகர் வந்திருக்கிறார்-தம்முடைய பக்தர்கள் அனைவருக்கும் முக்தி-ஜீவன்முக்தி கொடுப்பதற்காக.

பாடல் : கள்ளங்கபடற்ற தன்மையினால் தனிப்பட்டவர்.....

ஓம் சாந்தி. குழந்தைகள் இப்போது யாருடைய மகிமையைக் கேட்டீர்கள்? உயர்ந்தவரிலும் உயர்ந்தவர் பகவான் என்று பாடப்படுகிறது. பகவான் தான் தந்தை எனப்படுகிறார். அவர் தான் இந்தப் படைப்பு முழுவதையும் படைப்பவர் ஆவார். எப்படி லெளகீக தந்தையும் தம்முடைய படைப்புகளைப் படைப்பவராக உள்ளார். முதலில் கன்னியை தன்னுடைய மனைவியாக்குகிறார். பிறகு அவர் மூலம் படைப்புகளைப் படைக்கின்றார். 5-7 குழந்தைகளைப் பிறப்பிக்கின்றார். அவை படைப்புகள் எனப்படும். பாபா படைப்பவராக உள்ளார். அவர்கள் எல்லைக்குட்பட்ட படைப்பாளர்கள் ஆகிறார்கள். இதையும் குழந்தைகள் அறிவார்கள், படைப்புகளுக்குப் படைப்பவராகிய தந்தையிடமிருந்து ஆஸ்தி கிடைக்கின்றது. மனிதர்களுக்கு இரண்டு தந்தையரோ இருக்கவே செய்கின்றனர்-ஒருவர் லெளகீக, இன்னொருவர் பரலெளகீக. குழந்தைகளுக்கு சொல்லிப் புரிய வைக்கப்பட்டுள்ளது, ஞானம் மற்றும் பக்தி வேறு-வேறு. பிறகு வைராக்ரியம். இச்சமயம் குழந்தைகள் நீங்கள் சங்கமயுகத்தில் அமர்ந்திருக்கிறீர்கள். மற்ற அனைவரும் கலியுகத்தில் அமர்ந்துள்ளனர். அனைவருமே குழந்தைகள் தான், ஆனால் நீங்கள் எல்லையற்ற தந்தையை அறிந்து கொண்டிருக்கிறீர்கள். அவர் முழு சிருஷ்டிக்குமான படைப்பாளர். லெளகீக தந்தை இருந்த போதிலும் அந்தப் பரலெளகீக தந்தையை நினைவு செய்கின்றனர். சத்யுகத்தில் லெளகீக தந்தை இருக்கும் போது பரலெளகீக தந்தையை யாரும் நினைவு செய்வதில்லை. ஏனென்றால் அது சுகதாமம். அந்தப் பரலெளகீக தந்தையை துக்கத்தில் நினைவு செய்கின்றனர். இங்கே படிப்பு சொல்லித் தரப்படுகின்றது, மனிதர்கள் புத்திசாலிகளாக ஆக்கப் படுகிறார்கள். பக்தி மார்க்கத்தில் மனிதர்கள் தந்தையையே அறிந்து கொள்ளவில்லை. சொல்லவும் செய்கிறார்கள், பரமபிதா பரமாத்மா, ஹே காட்ஃபாதர், ஹே துக்கத்தைப் போக்கி சுகம் தருபவரே! பிறகு சர்வவியாபி எனச் சொல்லி விடுகிறார்கள். கல்லிலும், ஒவ்வொரு அணுவிலும், நாயிலும், பூனையிலும் அனைத்திலும் இருக்கிறார் என்கிறார்கள். பரமாத்மாவாகிய தந்தையை நினைவு செய்கின்றனர். நீங்கள் பாபாவுடையவர்களாக ஆகிவிட்டீர்கள் என்றால் நீங்கள் ஆஸ்திகர் ஆகிவிட்டீர்கள். உங்களுக்கு பாபாவிடம் அன்பான புத்தி உள்ளது. மற்ற அனைவருக்கும் பாபாவிடம் விபரீத புத்தி உள்ளது. இப்போது நீங்கள் அறிவீர்கள், மகாபாரத யுத்தமும் முன்னாலேயே உள்ளது. பழைய உலகத்தின் வினாசத்திற்காக ஒவ்வொரு 5000 ஆண்டுகளுக்குப் பிறகு கலியுக, பதீத உலகம் முடிவடைந்து, பிறகு சத்யுக, பாவன உலகம் பாபா மூலம் ஸ்தாபனை ஆகின்றது. அவரைத் தான் நினைவு செய்கின்றனர்-ஹே, பதீத பாவனா! வாருங்கள் என்று. ஹே படகோட்டி! எங்களை இந்த விஷக்கடலில் இருந்து வெளிக்கொணர்ந்து பாற்கடலுக்கு அழைத்துச் செல்லுங்கள். காந்திஜியும் பாடியிருந்தார் - பதீத பாவனா சீதாராம்..... ஹே ராம்! சீதைகள் அனைவரையும் பாவனமாக்குங்கள். நீங்கள் அனைவரும் சீதைகள், பக்தைகள். அவர் பகவான். அனைவரும் அவரை அழைக்கின்றனர். அவர் உங்களைப் பதீதத்திலிருந்து பாவனமாக ஆக்கிக் கொண்டிருக்கிறார். உங்களை எங்கும் அலைந்து கஷ்டப்பட வைக்கவில்லை. தீர்த்த ஸ்தலங்களுக்குச் செல்லுங்கள், கும்பமேளாவுக்குச் செல்லுங்கள் என்றெல்லாம் அவர் சொல்லவில்லை. இந்த நதிகள் ஒன்றும் பதீத பாவனி அல்ல. பதீத பாவன் ஒரே ஒரு ஞானக்கடலாகிய பாபா தான். கடல் அல்லது நதிகளை யாரும் நினைவு செய்வதில்லை. பாபாவை அழைக்கின்றனர், ஹே, பதீத பாவன் பாபா, எங்களைப் பாவனமாக்குங்கள். மற்றப்படி தண்ணீரின் நதிகளோ உலகம் முழுவதிலும் உள்ளன. அவை ஒன்றும் பதீத பாவனி அல்ல. பதீத பாவன் என்று ஒரு பாபா மட்டுமே சொல்லப்படுகிறார். அவர் எப்போது வருகிறாரோ அப்போது தான் பாவனமாக ஆக்குவார். பாரதத்தின் மகிமை மிகப்பெரியது. பாரதம் அனைத்து தர்மங்களின் தீர்த்த ஸ்தலமாகும். சிவஜெயந்தியும் கூட இங்கே பாடப்படுகின்றது. சர்வகுண சம்பன்ன, 16 கலை சம்பூர்ண..... சந்திரவம்சிகளை 14 கலை எனச்

சொல்வார்கள். பிறகு ஏணிப்படியில் கீழே இறங்கி வருகின்றனர். பாபா வந்து வினாடியில் ஏணிப்படியில் ஏறச்செய்து சாந்திதாம்-சுகதாம் அழைத்துச் செல்கிறார். பிறகு 84 பிறவிகளின் சக்கரத்தைச் சுற்றி வந்து ஏணிப்படியில் இறங்குகின்றனர். நிச்சயமாக 84 பிறவிகளை யாரோ சிலர் எடுத்திருப்பார்கள். முக்கியமானது சர்வ சாஸ்திரங்களின் சிரோண்மணியாகிய கீதை, ஸ்ரீமத் பகவத் என்றால் பகவானால் பாடப்பெற்றது. ஆனால் பகவான் எனச் சொல்லப்படுபவர் யார்-இதைப் பதீத் மனிதர்கள் அறிந்திருக்கவில்லை. பதீத் பாவன் அனைவருக்கும் சத்தி அளிப்பவர் ஒரு நிராகார் சிவன் மட்டுமே. ஆனால் அவர் எப்போது வந்தார்-இதை யாருமே அறிய மாட்டார்கள். பாபா தாமே வந்து தனது அறிமுகத்தைக் கொடுக்கிறார். இப்போது பாருங்கள், இந்த ஆண் குழந்தைகள், பெண் குழந்தைகள் இருவருமே பாபா எனச் சொல்கின்றனர். நீங்கள் தான் தாயும் தந்தையும்..... எனப் பாடவும் படுகின்றது. நீங்கள் இங்கே வருவதே எல்லையற்ற தந்தையிடமிருந்து 21 பிறவிகளுக்கான ஆஸ்தியைப் பெறுவதற்காக. இப்போது சிவஜெயந்தியும் கூட பாரதத்தில் தான் கொண்டாடுகின்றனர். இராவணனையும் பாரதத்தில் தான் காட்டுகின்றனர். ஆனால் அர்த்தம் எதுவும் தெரிந்து கொள்ளவில்லை. சிவன் நம்முடைய எல்லையற்ற தந்தையாவார். இதை ஒருவர் கூட அறிந்து கொள்ளவில்லை. வெறுமனே பூஜை செய்து கொண்டே இருக்கின்றனர். எப்போது மரம் முழுவதும் தமோபிரதான் ஆகிவிடுகின்றதோ, அப்போது பாபா வருகிறார். புது உலகத்தில் பாரதம் சொர்க்கமாக இருந்தது. பாரதத்தில் தான் சத்யுகம் இருந்தது. பாரதத்தில் தான் இப்போது கலியுகம் உள்ளது. பாபா சொல்லிப் புரிய வைக்கிறார், முதல்-முதலில் நீங்கள் சொர்க்கத்தின் மாலிக்காக இருந்தீர்கள். இப்போது நீங்கள் 84 பிறவிகள் எடுத்து நரகவாசி ஆகியிருக்கிறீர்கள். இப்போது நான் உங்களுக்கு இராஜயோகம் கற்றுத் தந்து மனிதரிலிருந்து தேவதையாக, பதீத்தத்திலிருந்து பாவனமாக ஆக்குகின்றேன். பக்தி என்றால் பிரம்மாவின் இரவு. ஞானம் என்றால் பிரம்மாவின் பகல். பிரம்மாமுமார் குமாரிகளாகிய நீங்கள் பகலுக்குச் செல்கிறீர்கள். இந்தப் பழைய உலகத்தை இப்போது நெருப்புப் பற்றிக் கொள்ளப் போகின்றது. நிச்சயமாக மகாபரத யுத்தம் உள்ளது. நிச்சயமாக இந்த மகாபரத யுத்தத்திற்குப் பிறகு தான் பாரதம் சொர்க்கமாக ஆகின்றது. அநேக தர்மங்கள் வினாசமாகி ஒரு தர்மத்தின் ஸ்தாபனை ஆகின்றது. குழந்தைகள் நீங்கள் பாபாவின் உதவியாளராகி ஆதி சனாதன் தேவி-தேவதா தர்மத்தின் ஸ்தாபனை செய்து கொண்டிருக்கிறீர்கள். நீங்கள் சொர்க்கத்திற்குத் தகுதியுள்ளவர்களாக ஆகிவிட்டீர்களானால் பிறகு வினாசம் ஆரம்பமாகி விடும். இது சிவபாபாவின் ஞான யக்ஞம். பிறகு சிவபாபா என்று சொன்னாலும் சரி, ருத்ரன் என்று சொன்னாலும் சரி. கிருஷ்ண ஞான யக்ஞம் என்று ஒருபோதும் சொல்லப்படுவதில்லை. சத்யுக திரேதாவில் யக்ஞம் இருப்பதில்லை. தொந்தரவுகள் நேரும்போது தான் யக்ஞம் படைக்கப்படுகின்றது. தானியங்கள் இல்லையென்றாலோ, யுத்தம் நடைபெற்றாலோ சாந்திக்காக யக்ஞத்தைப் படைப்பார்கள். குழந்தைகளாகிய நீங்கள் அறிவீர்கள் - வினாசம் நடைபெறாமலோ பாரதம் சொர்க்கமாக ஆக முடியாது. பாரத மாதா சிவசக்தி சேனை என்பது பாடப்பட்டுள்ளது. வந்தனை பவித்திரமானவர்களுக்கே செய்யப்படுகின்றது. தாபமார்களாகிய உங்களுக்கு வந்தே மாதரம் எனச் சொல்லப்படுகின்றது. ஏனென்றால் நீங்கள் ஸ்ரீமத்படி பாரதத்தை சொர்க்கமாக மாற்றியிருக்கிறீர்கள். இப்போது பாபா சொல்கிறார், மரணமோ அனைவரின் தலை மீதும் நின்று கொண்டுள்ளது. அதனால் இப்போது இந்த ஒரு பிறவி பவித்திரமாகுங்கள், பாபாவை நினைவு செய்யுங்கள். அப்போது நீங்கள் தமோபிரதானிலிருந்து சதோபிரதான் ஆகிவிடுவீர்கள். இப்போது நீங்கள் சூத்திரரில் இருந்து பிராமணராகிப் பிறகு தேவதை ஆவீர்கள். இது ஒன்றும் புதிய விஷயமல்ல. கல்ப-கல்பமாக ஒவ்வொரு 5000 ஆண்டுகளுக்குப் பிறகும் இந்தச் சக்கரம் சுற்றிக் கொண்டே இருக்கின்றது. நரகத்திலிருந்து சொர்க்கமாகின்றது. பதீத் உலகத்தில் மனிதர்கள் என்ன கர்மம் செய்தாலும் அது விகர்மமாகவே ஆகின்றது. பாபா சொல்கிறார்-5000 ஆண்டுகளுக்கு முன்பும் கூட உங்களுக்கு கர்மம், அகர்மம், விகர்மத்தின் கதி பற்றிச் சொல்லிப் புரிய வைத்திருந்தேன். இப்போது மீண்டும் உங்களுக்குச் சொல்லிப் புரிய வைக்கிறேன். நான் பரமபிதா பரமாத்மா நிராகார் உங்களுடைய தந்தையாவேன். நான் தாரணை செய்துள்ள இந்த சரீரத்திற்குரியவர் ஒன்றும் பகவானல்ல. மனிதர்களை தேவதை என்றும் கூட சொல்ல முடியாது. அப்போது மனிதர்களை பகவான் என்று எப்படிச் சொல்ல முடியும்? பாபா சொல்லிப் புரிய வைக்கிறார், நீங்கள் 84 பிறவிகளை எடுத்து-எடுத்தே ஏணிப்படியில் கீழே இறங்கியே வந்திருக்கிறீர்கள். மேலே யாரும் செல்ல முடியாது. அனைவரும் பதீத் ஆவதற்கான வழியைச் சொல்கின்றனர். தாங்களும் பதீத் ஆகிக்கொண்டே செல்கின்றனர். அதனால் பாபா சொல்கிறார், அவர்களையும் உயர்த்துவதற்காக நான் வரவேண்டியுள்ளது. இது இராவண ராஜ்யம். நீங்கள் இப்போது இராவண ராஜ்யத்திலிருந்து வெளியே வந்து விட்டீர்கள். கொஞ்சம்-கொஞ்சமாக அனைவருக்கும் தெரிய வரும்.

பிராமணர் ஆகாமல் சிவபாபாவிடமிருந்து ஆஸ்தியைப் பெற முடியாது. தந்தையர் இருவர். ஒருவர் நிராகாரி தந்தை, இன்னொருவர் சாகார தந்தை. ஆஸ்தி கிடைக்கின்றது, ஒரு சாகார தந்தையிடமிருந்து சாகாரி குழந்தைகளுக்கு. பிறகு நிராகாரி எல்லையற்ற தந்தையிடமிருந்து ஆஸ்தி கிடைக்கின்றது, நிராகாரி ஆத்மாக்களுக்கு. இப்போது குழந்தைகள் நீங்கள் அறிவீர்கள்-இனிமையிலும் இனிமையான சிவபாபாவிடமிருந்து நாம் 21 பிறவிளுக்கான சுகதாமத்தின் ஆஸ்தியைப் பெறுவதற்காக வந்திருக்கிறோம். யோக பலத்தின் மூலம் உலகத்தின் எஜமானன் ஆகின்றோம். எந்த ஒரு ஆயுதமும் கிடையாது. ஆக, பாபாவிடம் யோகம் வைத்து விகர்மங்களை வினாசம் செய்து விஷ்ணுபுரிக்கு எஜமானர் ஆகின்றோம். இப்போது அமரலோகம் செல்வதற்காக அமரகதை கேட்டுக் கொண்டிருக்கிறோம். அங்கே ஒருபோதும் அகால மரணம் நிகழ்வதே இல்லை. துக்கத்தின் பெயர்-அடையாளம் இருக்காது. குழந்தைகள் நீங்கள் வந்திருக்கிறீர்கள், எல்லையற்ற தந்தையிடம் ஸ்ரீமத் படி நடந்து சிரேஷ்டத்திலும் சிரேஷ்டமான தேவி-தேவதை ஆவதற்காக. இது ஒன்றும் சாஸ்திரங்களின் ஞானமல்ல. விஷ்ணுவின் நாபியிலிருந்து பிரம்மா வெளிப்பட்டார் எனச் சொல்கின்றனர். அவருடைய கையில் பிறகு சாஸ்திரங்களைத் தருகின்றனர். பாபா சொல்கிறார்-பிரம்மா மூலம் நான் உங்களுக்கு முழு படைப்பினுடைய முதல்-இடை-கடை பற்றிய ஞானத்தைச் சொல்லிக் கொண்டிருக்கிறேன். நான் தான் ஞானக்கடலாக இருக்கிறேன். பாடவும் செய்கிறார்கள், ஞான சூரியன் வெளிப்பட்டவுடன்..... அஞ்ஞான இருள் விலகியது. சத்யுகத்தில் அஞ்ஞானம் இருப்பதில்லை. அது உண்மையான கண்டமாக இருந்தது. அப்போது பாரதம் வைரம் போன்று இருந்தது. வைர-வைந்ரியங்களாலான மாளிகைகள் உருவாயின. இப்போதோ மனிதர்களுக்கு முழுமையான உணவு கூடக் கிடைப்பதில்லை. அனைத்தையும் இழந்த உலகத்தைப் பிறகு அனைத்தும் நிறைந்ததாக யார் ஆக்குவார்? இது பாபாவின் வேலை மட்டுமே. பாபாவுக்குத் தான் இரக்கம் வருகின்றது. அவர் சொல்கிறார், உங்களுக்கு இராஜபோகம் கற்பிப்பதற்காக வந்திருக்கிறேன். நரனிலிருந்து நாராயணனாக, நாரியை லட்சுமியாக மாற்றுகிறேன். பக்தர்களின் ரட்சகராக இருப்பவர் பாபா மட்டுமே. உங்களை இராவணனின் சிறையிலிருந்து விடுவித்து சுகதாமத்திற்கு அழைத்துச் செல்கிறேன். முழு உலகத்திலும் யார் பிராமணன் ஆகிறார்களோ, அவர்கள் தான் தேவதையாவார்கள். பிரம்மாவின் பெயரும் புகழ் பெற்றது-பிரஜாபிதா பிரம்மா. பிராமணர்களாகிய நீங்கள் அனைவரைக் காட்டிலும் உத்தமமானவர்கள். நீங்கள் பாரதத்திற்கு உண்மையான சேவை செய்து கொண்டிருக்கிறீர்கள். பாபாவின் நினைவு மூலம் தான் விகர்மங்கள் வினாசமாகும். வேறு எந்த ஒரு வழியும் இல்லை- பதீதத்திலிருந்து பாவனமாவதற்கு. நினைவின் மூலம் தான் கறை பஸ்மமாகும். உண்மையான தங்கம் மற்றும் போலியான தங்கம் எப்படி உருவாகின்றது என்று தங்க வேலை செய்பவர்கள் அறிவார்கள். அதில் வெள்ளி-செம்பு-இரும்பைச் சேர்க்கின்றனர். அப்போது தங்கம் இலேசானதாக ஆகின்றது. நீங்களும் கூட சதோபிரதானாக இருந்தீர்கள், பிறகு உங்கள் மீது கறை படிக்கின்றது, தமோபிரதான் ஆகியிருக்கிறீர்கள். இப்போது மீண்டும் சதோபிரதான் ஆகவேண்டும். அப்போது தான் சத்யுகத்திற்குப் போக முடியும். பாபா சொல்கிறார்-எந்த ஒரு தேகதாரியையும் நினைவு செய்யாதீர்கள். இல்லறத்தில் இருந்து கொண்டே ஒரு பாபாவைத் தவிர வேறு யாரையும் நினைவு செய்யாதிருப்பீர்களாயின் நீங்கள் சொர்க்கப்புரிக்கு எஜமானர் ஆகிவிடுவீர்கள். சொர்க்கம் அல்லது விஷ்ணுபுரி இருந்தது. இப்போது இராவணபுரியாக உள்ளது. மீண்டும் நிச்சயமாக விஷ்ணுபுரி ஆகும். சாது சந்நியாசிகள் அனைவரையும் உயர்த்துவதற்காக வருகிறேன். அதனால்தான் சொல்லப்படுகின்றது, யதா யதாகி தர்மஸ்ய..... இது பாரதத்தின் விஷயம் தான். அனைவருக்கும் சத்தி அளிக்கும் ஒரு தந்தையாக நான் சிவன் இருக்கிறேன். சிவன், ருத்ரன் எல்லாம் அவருடைய பெயர்களே. எண்ணற்ற பெயர்கள் வைத்திருக்கிறார்கள். பாபா சொல்கிறார்-என்னுடைய உண்மையான பெயரோ ஒன்று தான்-சிவன். நான் சிவன், நீங்கள் சாலிகிராம் குழந்தைகள். நீங்கள் அரைக்கல்பமாக தேக அபிமானியாக இருந்திருக்கிறீர்கள். இப்போது ஆத்ம அபிமானி ஆகுங்கள். ஒரு தந்தையை அறிந்து கொள்வதால் நீங்கள் பாபா மூலம் அனைத்தையும் அறிந்து கொள்கிறீர்கள். மாஸ்டர் ஞானக்கடல் ஆகி விடுகிறீர்கள். நல்லது.

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின்

நமஸ்தே!

தாரணைக்கான முக்கிய சாரம் :

1. ஸ்ரீமத் படி நடந்து சிரேஷ்டத்திலும் சிரேஷ்டமான தேவதை ஆகவேண்டும். முழு உலகத்திற்கும் உண்மையிலும் உண்மையான ஆன்மீக சேவை செய்ய வேண்டும். ஆதி சனாதன தேவி-தேவதா தர்மத்தின் ஸ்தாபனையில் பாபாவுக்கு முழு உதவியாளர் ஆக வேண்டும்.

22.06.2011

2. ஆத்மாவை உண்மையான தங்கமாக ஆக்குவதற்கு ஒரு பாபாவைத் தவிர எந்த ஒரு தேகதாரியையும் நினைவு செய்யக் கூடாது. பரலெளகீக தந்தையிடம் உண்மையிலும் உண்மையான அன்பு வைக்க வேண்டும்.

வரதானம் : ஒரு வினாடியின் திட சங்கல்பம் மூலம் தன்னையும் உலகத்தையும் மாற்றக் கூடிய ஆன்மீக மந்தரவாதி ஆகுக!

எப்படி மந்திரவாதிகள் குறைந்த சமயத்தில் அதிக விசித்திர விளையாட்டுகளைக் காட்டுகிறார்கள். அதுபோல ஆன்மீக மந்திரவாதிகளாகிய நீங்கள் உங்களுடைய ஆன்மீகத்தின் சக்தி மூலம் உலகத்தை மாற்றத்தில் கொண்டுவரக் கூடியவர்கள். ஏழைகளை இரட்டைக் கிரீடதாரி ஆக்கக் கூடியவர்கள். தன்னை மாற்றுவதற்காக ஒரு வினாடியின் திட சங்கல்பம் மட்டும் தாரணை செய்கிறீர்கள்-நான் ஆத்மா, உலகத்தை மாற்றுவதற்காக தன்னை உலகத்தின் ஆதார மூர்த்தி, உதார மூர்த்தி என உணர்ந்து உலக மாற்றத்தின் காரியத்தில் சதா ஈடுபட்டிருக்கிறீர்கள். அதனால் அனைவரையும் விடப் பெரிய ஆன்மீக மந்திரவாதி நீங்கள் தான்.

சுலோகன் : சுயராஜ்ய அதிகாரி ஆத்மாக்கள் ஒருபோதும் மற்றவர்களுக்கு அடிமை ஆக முடியாது.